

आगमन काळातील चौथा रविवार



सा-या स्त्रियांत तू धन्य आहेस !

माझ्या प्रभूच्या मातेनं मला येऊन भेटावं अशी मी कोण?

आगमन काळ चौथा रविवार - वाचने

मिखा ५ : १ - ४ : हे बेथलेहेम, तुझ्यातून एक जण
माझ्यासाठी इस्त्रायलवा सत्ताधीश होईल . प्रभूच्या
प्रतापाने तो आपल्या प्रजेचे पालन करील .

इब्री १० : ५-१० : यज्ञ, अर्पणे तुला हवेसे वाटले नाहीत .
पहा, तुझ्या इच्छेनुसार करायला मी आलो आहे .

लूक १ : ३९-४४ : सा-या स्त्रियांत तू धन्य आहेस !
माझ्या प्रभूच्या मातेनं मला येऊन भेटावं अशी मी कोण ?

दूताचा मरियेला संदेश

**प्रभूच्या दूताने मरियेला संदेश दिला
आणि ती पवित्र आत्म्याच्या योगाने**

गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये





आणि देवशब्द मनुष्य झाला
आणि आम्हामध्ये राहिला
नमो कृपापूर्ण मरिये
खिस्ताने दिलेल्या वचनास
आम्ही पत्र ळावे म्हणून
हे पवित्र देवमाते
आम्हासाठी विनंती कर .

आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने
संपन्न कर. ही प्रार्थना आम्ही आमच्या
प्रभू खिस्ताद्वारे करतो. आमेन.



आगमन काळातील चौथा रविवार रीथ प्रार्थना विधी



पुष्पचकः तारणा-याच्या प्रतिक्षेचे चिन्हः प्रभूच्या
अनादि अनंत रूपाचे व अमर्यादि प्रेमाचे प्रतिक

प्रवेश गीत



धृ. उठा प्रभुचे स्वागत करण्या
मार्ग प्रभूचा सजवा
१. गर्भवती होईल कुमारी
एक सुता प्रसवेल
मुकितप्रदाता तो अमुचा, त्या
म्हणतिल इमानुयेल
आळस, निद्रा त्वजुनि उठा हो
माना अपुल्या नमवा

२ . बेथालेमा, पुण्यभूमि तू

हर्षभरे गा आता

तुझ्याचपासुनि जनना येईल

इसरायलचा नेता

उठा स्वागता, हर्षगीत गा

प्रीत अंतरी रुजया



श्रद्धावंताच्या प्रार्थना

प्रतिसाद



प्रभो, आमची प्रार्थना ऐक .

रीथ प्रार्थना विधी मेणबत्ती प्रज्वलन




**पुष्पचकावरील चौथी मेणबत्ती
प्रज्वलीत केली जात आहे .**

रीथ प्रार्थना - अंतिम गीत


धृ.पावन पावन नाम प्रभूचे
केले मजला धन्य किती
मन माझे आनंदे भरले | गाते प्रभुरायाची स्तुती

१.या दासीच्या लीनत्वाला

प्रभुने उंचविले अती
दया दाखवी प्रभू तयांना
भय त्याचे जे हृदी धरिती



२. या पुढती जन सकल पिढ्यांतिल
म्हणतिल मजला धन्य अती
कारण केली अद्भूत कृत्ये
प्रभुरायाने मजला धन्य



प्रवेश गीत

धृ. प्रभू येणार प्रभू येणार
मेघावरती स्वार होऊनी
आकस्मित येणार



१. पापविरोधी देवपुरुष जो
देवमंदिरी प्रमुख दिसे तो
प्रथम प्रगट होणार

२ . क्षणी धरणी कंपे हालणार

नाशवंत अविनाशी होणार

सकल बदल होणार

२ . देवदूतांचा वाजेल करणा

उठविल सा-या मृत संताना

खिस्त नयनी दिसणार



प्रतिसाद स्तोत्र

प्रतिसाद ०

हे समर्थ देवा,
आम्हाला पूवस्थितीवर आण .

प्रतिसाद स्तोत्र

शक्तीशाली परमेशा आम्हा

फिरव पुन्हा रे माघारी

कृपादृष्टी वळू दे आम्हावर

झडकरी आम्हाला तारी

जयघोष

आलेलुया, आलेलुया, आलेलुया

प्रभु चरणाची मी दासी

स्वीकारीन तव वचनासी

ऐसे वदली कुमारी मरीया

शब्द जाहला जगवासी



श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु ह्यांचा उत्पन्नकर्ता एकच परमेश्वर, सर्वशक्तिमान पिता ह्यावर मी श्रद्धा ठेवतो. आणि परमेश्वराचा एकुलता एक पुत्र येशू ख्रिस्त एकच प्रभू ह्यावर मी श्रद्धा ठेवतो. तो सर्व युगांपूर्वी पित्यापासून जन्मलेला आहे. परमेश्वरापासून परमेश्वर, प्रकाशापासून प्रकाश, ख-या परमेश्वरापासून खरा परमेश्वर, तो पित्याशी एकतत्व असून जन्मलेला आहे. उत्पन्न केलेला नाही. त्याजकडून सर्व उत्पन्न झाले

आहे. तो आम्हा मानवांसाठी व आमच्या तारणासाठी स्वर्गातून उतरला. तो पवित्र आत्म्याच्या योगाने कुमारी मरियेपासून शरीर धारण करून मनुष्य झाला. शिवाय आम्हासाठी त्याला कुसी दिले. पोन्ती पिलाताच्या अमदानीत त्याने दुःख भोगले, तो मरण पावला, त्याला पुरले. शास्त्राप्रमाणे तो तिस-या दिवशी पुन्हा जिवंत झाला व स्वर्गात चढला आणि पित्याच्या उजवीकडे बसला आहे आणि जिवंतांचा व मृतांचा न्याय करावयास वैभवाने पुन्हा येणार आहे. त्याचा राज्याचा शेवट होणार

नाही. आणि पवित्र आत्मा, प्रभू व जीवनदाता यावर
मी श्रद्धा ठेवतो. तो पिता आणि पुत्र यापासून निघतो
आणि पिता व पुत्र यासहित त्याला भजतात व त्याचा
गौरव करतात. तो भविष्य वाघांमार्फत बोलला
आहे. आणि एकाच पवित्र, कॅथलिक व प्रेषितीय
खिस्तसभेवर मी श्रद्धा ठेवतो. पापक्षमेसाठी मी एक
स्नानसंस्कार मान्य करतो. आणि मेलेल्यांचे पुनरुत्थान
व भावी जगातील जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना एक .

अर्पण गीत

धृ. सुवंदित हो नाम प्रभूचे

सुवंदित प्रभूराया

१. अर्पण करितो भाकर जी


ती आहे तुझ्यीच माया

तुझ्या कृपेने भाकरीत त्या

पोसू दे आमुची काया



२ . द्राक्षवेलीचा उपज अर्पितो
प्रभू ही तुझीच किमया
आम्हासाठी पेय बनावे
आध्यात्मिक हे राया



ख्रिस्तशरीर स्वीकार गीत

धृ. मन मंदिरी प्रभू आले हो मम नंदनवन फुलले

१. प्रेमदीप तो हृदयी आला

व्यथा मनिच्या हरपूनी गेल्या

धन्य प्रभु परमेश महान

करुया त्याचे जयगुणगान

दर्शन ते घडले मम नंदनवन फुलले



२. तन माझे हे पावन झाले

मी पण माझे खिस्तची बनले



पावन पावन ईश्वर नाम

कस्या त्याला कोटी प्रणाम

मन हषनि न्हाले मम नंदनवन फुलले



खिस्तशरीर स्वीकार गीत

धृ. मनी वाजे मधू बासरी

प्रभू आला मन मंदिरी

१. वसंत फुलला आज मन्मनी

सुंगध दाटे वनी उपवनी

उषा प्रगटली तिमिर जालुनी

दुःख पलाले दुरी

२ . मंगल समयी उधळू सुमने

सकला रिझवू गाऊनी गाणे

कशास आता रडणे रुसणे

प्रभु असता अंतरी



अंतिम गीत

धृ. दयामयी माता मरिया

आम्हावरी तव माया

पुण्यवान तू कृपापूर्ण तू

प्रणाम तुझ्या पाया



१ . निष्कलंक तू जन्माची

आई तू प्रभुपुत्राची

भाग्यवान तू धरी तुझ्यावर

देव कृपेची छाया



३ . मांगल्याची तू मूर्ती

भगवंताची तू पूर्ती

दे आम्हाला स्फूर्ती तव गुणगाणे गाया

४ . देवदुतांची राणी तू

सकल जनांची आई तू

तव पुत्राशी आम्हासाठी माग कृपेची छाया

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू खिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.